



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2131/54 - 2019 ජූලි මස 12 වැනි සිකුරාදා - 2019.07.12

(රජයේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

වයඹ පළාතේ පළාත් සභාව

ලියාපදිංචි අතුරු ව්‍යවස්ථාවලින් ප්‍රාදේශීය කාරක සභා තෝරාපත්කර ගැනීම සඳහා නියෝග සකස් කිරීමට සමුපකාර සංවර්ධන කොමසාරිස් හා සමුපකාර සමිති රෙජිස්ට්‍රාර් වෙත බලය පවරා ඇති වයඹ පළාතේ විවිධ සේවා සමුපකාර සමිතිවල ප්‍රාදේශීය කාරක සභිකයින් තෝරා පත්කර ගැනීමේ කාර්ය පටිපාටි සහ ඊට සම්බන්ධ හෝ ඊට අනුෂාංගික කරුණු හෝ සම්බන්ධයෙන් සකස් කරන ලද සමුපකාර නිලවරණ සංශෝධන නියෝග මාලාව වේ.

වයඹ පළාතේ විවිධ සේවා සමුපකාර සමිතිවල ලියාපදිංචි අතුරු ව්‍යවස්ථාවල 23 වන අතුරු ව්‍යවස්ථාවෙන් හෝ වෙනත් නිශ්චිත අතුරු ව්‍යවස්ථාවකින් හෝ හා සි/ස උඩුබද්දාව විවිධ සේවා සමුපකාර සමිතියේ අතුරු ව්‍යවස්ථාවේ 24 වන අතුරු ව්‍යවස්ථාවෙන් පැවරී ඇති බලතල වලට අනුව වයඹ පළාතේ සමුපකාර සංවර්ධන කොමසාරිස් සහ රෙජිස්ට්‍රාර්වරයා විසින් පනවා ඇති වයඹ පළාතේ විවිධ සේවා සමුපකාර සමිතිවල ප්‍රාදේශීය කාරක සභිකයින් තෝරා පත්කර ගැනීම සඳහා අංක 1981/2 හා 2016.08.22 දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයෙන් පනවන ලද නියෝග මාලාවේ 50.2 වගන්තිය අනුව පැවරී ඇති බලතල අනුව වයඹ පළාතේ සමුපකාර සංවර්ධන කොමසාරිස් සහ රෙජිස්ට්‍රාර් දිසානායක මුදියන්සේලාගේ කුලමින වන්දනා දිසානායක වන මම විසින් පනවා ඇති එම නියෝග මාලාවේ පහත සඳහන් නියෝග සංශෝධනය කර මෙයින් පනවමි.

ඩී.එම්.කේ.සී.දිසානායක.
සමුපකාර සංවර්ධන කොමසාරිස් සහ
සමුපකාර සමිති රෙජිස්ට්‍රාර් (වයඹ)

2019 ක් වූ ජූලි මස 11 වැනි දින
කුරුණෑගලදීය.



කෙටි නාමය හා නියෝග ක්‍රියාත්මක වන දිනය	1	මෙම නියෝගවලට වයඹ පළාතේ විවිධ සේවා සමුපකාර සමිතිවල ප්‍රාදේශික කාරක සභිකයින් තෝරා පත්කර ගැනීමේ සමුපකාර නිලවරණ සංශෝධන නියෝග මාලාවයනුවෙන් හඳුන්වන අතර, මෙම නිලවරණ නියෝග මාලාව ගැසට් පත්‍රයේ පළ වූ දිනයේ සිට වයඹ පළාත සඳහා බලාත්මක විය යුතුයි.
නියෝග මාලාවේ 5.1 (ඇ) 5.2 (ඇ) වගන්තිය සංශෝධනය කිරීම	2.1	නිලවරණ නියෝග මාලාවේ 5.1 (ඇ) වගන්තිය ඉවත් කර ඒ වෙනුවට පහත වගන්තිය ඇතුළත් කර පහත පරිදි මෙයින් සංශෝධනය කෙරේ. (ඇ). 55.4 නිලවරණ නියෝගයට යටත්ව සමිතියේ වෙබ් අඩවිය හෝ සමිතිය සතුව වෙබ් අඩවියක් නොමැති අවස්ථාවකදී වයඹ සමුපකාර සංවර්ධන දෙපාර්තමේන්තුවේ වෙබ් අඩවියට ඇතුළත් කිරීම සඳහා දෘඩ පිටපතක් සමහසුසංහිත තැටියක්(CD) හෝ අංකිතවිඩියෝ තැටියක් (DVD) හෝ සැනෙලි මතකයක් [Flash (Pen) drive] හෝ විද්‍යුත් තැපෑලක් (E-mail) හෝ මගින් ඡන්ද නාම ලේඛන වයඹ පළාත් සමුපකාර සංවර්ධන කොමසාරිස් හා සමුපකාර සමිති රෙජිස්ට්‍රාර්වරයා වෙත ලබා දීම.
	2.2	නිලවරණ නියෝග මාලාවේ 5.2 (ඇ) වගන්තිය ඉවත් කර ඒ වෙනුවට පහත වගන්තිය ඇතුළත් කර පහත පරිදි මෙයින් සංශෝධනය කෙරේ. (ඇ). දිනපතා මුද්‍රණය වන සිංහල භාෂා ජාතික පුවත්පතක සිංහල භාෂාවෙන්ද දෙමළ භාෂා ජාතික පුවත්පතක දෙමළ භාෂාවෙන්ද දැන්වීම් පළ කිරීම
නියෝග මාලාවේ 14.2 වගන්තිය සංශෝධනය කිරීම	3.1	නියෝග මාලාවේ 14.2 වගන්තිය ඉවත් කර ඒ වෙනුවට පහත වගන්තිය ඇතුළත් කර පහත පරිදි මෙයින් සංශෝධනය කෙරේ. 11.1 නිලවරණ නියෝගයෙහි සඳහන් වන දැන්වීමේ නාමයෝජනා ඉදිරිපත් කිරීමට හිමිකම් නොමැති පුද්ගලයන් ලෙස ඇතුළත් කළ යුත්තේ , තත් කාලයේ වලංගු සමුපකාර නීතිවලට යටත්ව තත් කාලයේ වලංගු සමුපකාර සමිති රීති මාලාවේ හා සමුපකාර සමිතියේ ලියාපදිංචි අතුරු ව්‍යවස්ථාවේ යම් නිශ්චිත අතුරු ව්‍යවස්ථාවකින් නියම කර තිබෙන්නාවූ සුදුසුකම් සපුරා නොමැති පුද්ගලයින් ලියාපදිංචි සමුපකාර සමිතියක ප්‍රාදේශික කාරක සභාවකට තෝරා පත්කළ නොහැකි බවට සඳහන් වන පුද්ගලයන් වේ.
නිලවරණ නියෝග මාලාවේ 15.1, 15.2 හා 15.4 වගන්ති සංශෝධනය කිරීම	4.1	නිලවරණ නියෝග මාලාවේ 15.1 වගන්තිය ඉවත් කර ඒ වෙනුවට පහත වගන්තිය ඇතුළත් කර පහත පරිදි මෙයින් සංශෝධනය කෙරේ. ප්‍රාදේශික කාරක සභාවකට තේරී පත්වීමට ඉදිරිපත් වන ඡන්ද අපේක්ෂකයෙකුගේ නම සමිතියේ අදාළ ප්‍රාදේශිකයේ සාමාජිකයෙකු විසින් යෝජනා කර , අදාළ ප්‍රාදේශිකයෙකුගේ සාමාජිකයෙකු විසින් ස්ථිර කර තිබිය යුතු අතර , 15.4 නිලවරණ නියෝගයේ සඳහන් ආකෘති පත්‍රයට සෑම අතින්ම අනුකූල වන අන්දමේ ආකෘති පත්‍රයකින් නාම යෝජනා පත්‍රය ඉදිරිපත් කළ යුතුයි.
	4.2	නිලවරණ නියෝග මාලාවේ 15.2 වගන්තිය පහත දැක්වෙන පරිදි මෙයින් සංශෝධනය කෙරේ. ඡන්ද අපේක්ෂකයා , යෝජනාකරු මෙන්ම ස්ථිරකරු ද 8.2 නිලවරණ නියෝගයේ සඳහන් අදාළ ප්‍රාදේශිකයේ ඡන්ද හිමි නාම ලේඛනයේ නම සඳහන් අයෙක් විය යුතුයි.
	4.3	නිලවරණ නියෝග මාලාවේ 15.4 වගන්තිය ඉවත් කර ඒ වෙනුවට පහත වගන්තිය ඇතුළත් කර පහත පරිදි මෙයින් සංශෝධනය කෙරේ. නාම යෝජනා පත්‍රය පිටපත් 02 කින් යුතුව සකස් කළ යුතුයි. ඒ නාම යෝජනා පත්‍රය මෙම නිලවරණ නියෝග මාලාවේ හතරවන උපලේඛනයේ දක්වා ඇති “අ” ආකෘතියට සාරානුකූල විය යුතු අතර නියමිත පරිදි සම්පූර්ණ කර අත්සන් යොදා තිබිය යුතුයි.
නිලවරණ නියෝග මාලාවේ 16.1 හා 16.2 වගන්තිය සංශෝධනය කිරීම	5.1	නිලවරණ නියෝග මාලාවේ 16.1 වගන්තිය ඉවත් කර ඒ වෙනුවට පහත වගන්තිය ඇතුළත් කර පහත පරිදි මෙයින් සංශෝධනය කෙරේ. යම් ප්‍රාදේශිකයක් සඳහා නාම යෝජනා භාර ගැනීමට නියම කර ඇති දින නියමිත ඡන්ද මධ්‍යස්ථානයේදී පෙ.ව. 9.00 න් ආරම්භ කර පෙ.ව. 10.00 ට අවසන් කළ යුතු අතර එම කාලය තුළදී පමණක් 15.1, 15.2, 15.3, හා 15.4 යන නිලවරණ නියෝගවලට අනුකූලව සකස් කරන ලද

නාම යෝජනා පත්‍රය, එම නාම යෝජනා පත්‍රයේ සඳහන් වන ඡන්ද අපේක්ෂකයා, හෝ යෝජනාකරු හෝ ස්ථීරකරු හෝ යන තිදෙනාගෙන් එක් අයෙකු විසින් මධ්‍යස්ථාන භාර ඡන්ද නිලධාරියාට / සහකාර ඡන්ද නිලධාරියාට භාර දිය යුතු අතර, නාම යෝජනා පත්‍රය භාර දෙන අයගේ අනන්‍යතාවය පහත සඳහන් කර ඇති වලංගු හැඳුනුම්පතක් මගින් තහවුරු කළ යුතුය. එහෙත් ඡායාරූපය හඳුනාගැනීමට නොහැකි හා/හෝ සඳහන් කර ඇති කරුණු කියවීමට නොහැකි තරම් අපැහැදිලි තත්වයේ ඇති හැඳුනුම්පතක් ඉදිරිපත් කරන අයට නාම යෝජනා පත්‍රය භාර දීමට හිමිකමක් නැත.

- (අ) ජාතික හැඳුනුම්පත
- (ආ) වලංගු රියදුරු බලපත්‍රය
- (ඇ) වලංගු විදේශ ගමන් බලපත්‍රය
- (ඈ) විශ්‍රාම වැටුප් අධ්‍යක්ෂක විසින් නිකුත් කළ විශ්‍රාමික හැඳුනුම්පත
- (ඉ) ප්‍රාදේශීය ලේකම් විසින් නිකුත් කළ වැඩිහිටි හැඳුනුම්පත
- (ඊ) ආගමික කටයුතු භාර අමාත්‍යාංශයකින් හෝ ආගමික කටයුතු භාර රජයේ දෙපාර්තමේන්තුවකින් හෝ හික්ෂුන්වහන්සේලාට / පූජකතුමන්ලාට නිකුත් කළ වලංගු හැඳුනුම්පතක්

5.2 නිලවරණ නියෝග මාලාවේ 16.2 වගන්තිය ඉවත් කර ඒ වෙනුවට පහත වගන්තිය ඇතුළත් කර පහත පරිදි මෙයින් සංශෝධනය කෙරේ.

තමන් වෙත භාර දෙනු ලැබූ නාමයෝජනා පත්‍රයක් පරීක්ෂා කිරීමෙන් අනතුරුව පෙ.ව. 10.00 සිට 10.15 දක්වා කාලය තුළ පමණක් ප්‍රතික්ෂේප කළයුතු අතර එසේ ප්‍රතික්ෂේප කළ හැක්කේ පහත සඳහන් අවස්ථාවලදී පමණි.

5.3 එහි 16.2 (II) ට පසු 16.2 (iii) ලෙස පහත අලුත් වගන්තිය ඇතුළත් කිරීමෙන් ද

(III) 16.1 අනුව ඡන්ද අපේක්ෂකයා හෝ යෝජනාකරු හෝ ස්ථීරකරු යන තිදෙනාගෙන් එක් අයෙකු නාම යෝජනා පත්‍රය භාර දී නොමැති විට

නිලවරණ නියෝග මාලාවේ 16.2 (iii) වගන්තිය ඇතුළත් කිරීම

5.4 නිලවරණ නියෝග මාලාවේ 16.3 වගන්තිය ඉවත් කර ඒ වෙනුවට පහත වගන්තිය ඇතුළත් කර පහත පරිදි මෙයින් සංශෝධනය කෙරේ.

නිලවරණ නියෝග මාලාවේ 16.3, 16.4 හා 16.5 වගන්තිය සංශෝධනය කිරීම

16.2 නිලවරණ නියෝගයට අනුව මධ්‍යස්ථාන භාර ඡන්ද නිලධාරියා / සහකාර ඡන්ද නිලධාරියා විසින් ප්‍රතික්ෂේප නොකරන ලද නාම යෝජනා පත්‍රයක පිටපත් 01 ක් ඡන්ද මධ්‍යස්ථානයේ සුදුසු ස්ථානයක ඇලවා ප්‍රදර්ශනය කිරීමටත්, නාම යෝජනා පත්‍රයේ ඉතිරි පිටපත තමන්ගේ භාරයේ සුරක්ෂිතව තබා ගැනීමටත්, මධ්‍යස්ථාන භාර ඡන්ද නිලධාරියා / සහකාර ඡන්ද නිලධාරියා විසින් කටයුතු කළ යුතුය. ඒ අයුරින් ප්‍රතික්ෂේප නොකරන ලද නාම යෝජනා පත්‍රවල පිටපත් ප්‍රදර්ශනය කිරීම සඳහා ඡන්ද මධ්‍යස්ථානයේ සුදුසු ස්ථානයක ඇලවීම පෙ.ව. 10.15 සිට පෙ.ව. 10.30 දක්වා කාලය තුළ සිදුකර අවසන් කළ යුතුය.

5.5 නිලවරණ නියෝග මාලාවේ 16.4 වගන්තිය ඉවත් කර ඒ වෙනුවට පහත වගන්තිය ඇතුළත් කර පහත පරිදි මෙයින් සංශෝධනය කෙරේ.

16.3 නිලවරණ නියෝගයට අනුව ප්‍රදර්ශනය කළ යුතු නාම යෝජනා පත්‍ර පෙ.ව. 10.30 සිට පෙ.ව. 11.30 දක්වා කාලය තුළදී ප්‍රදර්ශනය කිරීම සිදුකළ යුතුය. පෙ.ව. 11.30 න් පසු එසේ ප්‍රදර්ශනය කරන ලද නාම යෝජනා පත්‍ර ඉවත් කිරීමට මධ්‍යස්ථාන භාර ඡන්ද නිලධාරියා / සහකාර ඡන්ද නිලධාරියා විසින් කටයුතු කළ යුතුය.

5.6 නිලවරණ නියෝග මාලාවේ 16.5 වගන්තිය ඉවත් කර ඒ වෙනුවට පහත වගන්තිය ඇතුළත් කර පහත පරිදි මෙයින් සංශෝධනය කෙරේ.

එසේ වුවද මධ්‍යස්ථාන භාර ඡන්ද නිලධාරියා / සහකාර ඡන්ද නිලධාරියා විසින් තම නාම යෝජනා පත්‍රය භාරගෙන තිබියදී තවත් නාම යෝජනා පත්‍රයක් ඉදිරිපත් කිරීමට කිසිම ඡන්ද අපේක්ෂකයෙකුට හිමිකමක් නැත. එවැනි අවස්ථාවකදී ඒ වන විට ඡන්ද අපේක්ෂකයාගේ පළමුවෙන් භාරගෙන තිබූ නාම යෝජනා පත්‍රය හැර, ඊට පසුව එම ඡන්ද අපේක්ෂකයා විසින් ඉදිරිපත් කරන සියලුම නාම යෝජනා පත්‍ර ප්‍රතික්ෂේප කිරීමට මධ්‍යස්ථාන භාර ඡන්ද නිලධාරියා / සහකාර ඡන්ද නිලධාරියා කටයුතු කළ යුතුය.

6.1 නිලවරණ නියෝග මාලාවේ 17.1 වගන්තිය ඉවත් කර ඒ වෙනුවට පහත වගන්තිය ඇතුළත් කර පහත පරිදි මෙයින් සංශෝධනය කෙරේ.

නිලවරණ නියෝග මාලාවේ 17.1 වගන්තිය සංශෝධනය කිරීම

යම් ප්‍රාදේශීයයෙක් සඳහා නාම යෝජනා භාර ගැනීමට නියම කර ඇති දින නියමිත ඡන්ද මධ්‍යස්ථානයේදී පෙ.ව. 10.30 සිට 11.30 දක්වා වූ කාලය තුළදී පමණක් 8.2 නිලවරණ නියෝගයේ

සඳහන් වන අදාළ ප්‍රාදේශිකයේ ඡන්ද නාම ලේඛනයේ නම ඇතුළත් වී ඇති ඕනෑම සාමාජිකයෙකුට මධ්‍යස්ථාන භාර ඡන්ද නිලධාරියා / සහකාර ඡන්ද නිලධාරියා විසින් 16.2 නිලවරණ නියෝගයට අනුව ප්‍රතික්ෂේප නොකරන ලද ඕනෑම නාම යෝජනාවක් පිළිබඳව තම විරෝධතා ලිඛිතව ඉදිරිපත් කිරීමට හැකියාව ඇත.

නිලවරණ නියෝග මාලාවේ 18.1 (අ) වගන්තිය සංශෝධනය කිරීම	7.1 (අ)	නිලවරණ නියෝග මාලාවේ 18.1 (අ) වගන්තිය ඉවත් කර ඒ වෙනුවට පහත වගන්තිය ඇතුළත් කර පහත පරිදි මෙයින් සංශෝධනය කෙරේ. යම් නාම යෝජනා පත්‍රයක් සඳහා 17.2 (අ) නිලවරණ නියෝගය යටතේ විරෝධතා ලැබී තිබුනද , එවැනි විරෝධතා නොසලකමින් එම නාම යෝජනා පත්‍ර ඇතුළත්ව විරෝධතා භාරගත් දින පෙ.ව. 11.30 වන විට තමන් විසින් ප්‍රතික්ෂේප නොකළ නාම යෝජනා පත්‍ර 05 සිට 09 දක්වා අතර ප්‍රමාණයක් ඉතිරිව තිබෙන්නේ නම් , එම නාම යෝජනාවලට අදාළ ඡන්ද අපේක්ෂකයින් නිතරහයෙන් තේරී පත් වූ බව මධ්‍යස්ථාන භාර ඡන්ද නිලධාරියා / සහකාර ඡන්ද නිලධාරියා විසින් නිවේදනයක් මගින් ප්‍රකාශයට පත් කළ යුතුය.
නිලවරණ නියෝග මාලාවේ 19.1 (අ) හා 19.1 (ආ) වගන්තිය සංශෝධනය කිරීම	8.1	නිලවරණ නියෝග මාලාවේ 19.1 (අ) හා 19.1 (ආ) වගන්ති පහත දැක්වෙන පරිදි මෙයින් සංශෝධනය කෙරේ. (අ) නාම යෝජනා භාරගත් දින පෙ.ව. 10.00 වන විට, (I). කිසිදු නාම යෝජනා පත්‍රයක් භාර දී නැති අවස්ථාවක (II). භාර දී ඇති නාම යෝජනා පත්‍ර සංඛ්‍යාව 04 ක් හෝ ඊට වඩා අඩු වූ අවස්ථාවක (ආ) නාම යෝජනා භාරගත් දින පෙ.ව. 11.30 වන විට , (I). 17.2 (ආ), 17.2 (ඇ) හෝ 17.2 (ඈ) යන නිලවරණ නියෝගවලට අනුව මධ්‍යස්ථාන භාර ඡන්ද නිලධාරියා / සහකාර ඡන්ද නිලධාරියා විසින් නාම යෝජනා පත්‍ර ප්‍රතික්ෂේප කිරීම නිසා වලංගු නාම යෝජනා පත්‍ර සංඛ්‍යාව 05 කට වඩා අඩු වූ අවස්ථාවක
නිලවරණ නියෝග මාලාවේ 21.1 (අ) වගන්තිය සංශෝධනය කිරීම	9.1	නිලවරණ නියෝග මාලාවේ 21.1 වගන්තිය ඉවත් කර ඒ වෙනුවට පහත වගන්තිය ඇතුළත් කර පහත පරිදි මෙයින් සංශෝධනය කෙරේ. නාමයෝජනා භාරගත් දින පෙ.ව. 11.30 වන විට නාම යෝජනා පත්‍ර සඳහා 17.2 (අ) නිලවරණ නියෝගය යටතේ විරෝධතා ලැබී තිබුනද, එවැනි විරෝධතාවයන් සැලකිල්ලට නොගෙන එම නාම යෝජනා පත්‍ර සමඟ ප්‍රතික්ෂේප නොකරන ලද නාම යෝජනා පත්‍ර 09 කට වඩා වැඩි සංඛ්‍යාවක් තිබෙන විට එවැනි ඡන්ද මධ්‍යස්ථානයක් සඳහා ප්‍රාදේශික කාරක සභිකයින් තෝරා පත්කර ගැනීමට ඡන්දයක් පැවැත්විය යුතු අතර ඒ සඳහා පහත සඳහන් ක්‍රියාමාර්ග මධ්‍යස්ථාන භාර ඡන්ද නිලධාරියා / සහකාර ඡන්ද නිලධාරියා විසින් ගත යුතුය. (අ) 21.1 නිලවරණ නියෝගයට අනුව ප්‍රතික්ෂේප නොකරන ලද නාම යෝජනා පත්‍රවලට අදාළ ඡන්ද අපේක්ෂකයින්ට ඡන්ද අංකයක් මධ්‍යස්ථාන භාර ඡන්ද නිලධාරියා / සහකාර ඡන්ද නිලධාරියා විසින් ලබා දිය යුතුය. (ආ) කුසපත් ඇඳීම මගින් එක් එක් ඡන්ද අපේක්ෂකයින්ට හිමි ඡන්ද අංක ලබා දිය යුතු අතර, ඡන්ද අපේක්ෂකයින්ගේ ප්‍රමාණයට සමාන අංක ප්‍රමාණයක් කුසපත් ඇඳීම සඳහා යොදා ගැනීමෙන් මෙම ඡන්ද අංක ලබාදීමට මධ්‍යස්ථාන භාර ඡන්ද නිලධාරියා / සහකාර ඡන්ද නිලධාරියා කටයුතු කළ යුතුය.
නිලවරණ නියෝග මාලාවේ 31.3 වගන්තිය සංශෝධනය කිරීම	10.1	තමන්ට ලබා දී ඇති ඡන්ද පත්‍රිකාවේ සඳහන් ඡන්ද අපේක්ෂකයින්ගේ ඡන්ද අංකය ඇති කොටුව මත කතිර ලකුණක්(උදා:- X) හෝ තමාගේ අනන්‍යතාවය හඳුනාගත හැකි ආකාරයේ සලකුණක් හැර පිළිගත හැකි සුදුසු සලකුණක් යෙදීමෙන් ඡන්දදායකයෙකු විසින් තම ඡන්දය පාවිච්චි කළ හැකිය.

- | | | |
|------|-----------------------------------------------------------------------------------------------------------------------------------------------------------------------------|----------------------------------------------------------------|
| 11.1 | නියෝග මාලාවේ 4 වෙනි උප ලේඛනය “ අ ” ආකෘතිය වන නාම යෝජනා පත්‍රය මෙහි ඇමුණුම් අංක 01 හි දක්වා තිබෙන ආකාරයට සංශෝධනය විය යුතුය. | නිලවරණ නියෝග මාලාවේ 4 වන උපලේඛනය සංශෝධනය කිරීම |
| 12.1 | නිලවරණ නියෝග මාලාවේ උපලේඛන අංක 08 (ආ) සාමාජිකයින් විසින් ඉටු කළ යුතු නිලවරණ කාර්යයන් සඳහා පිරික්සුම් ලැයිස්තුව මෙහි ඇමුණුම් අංක 02 හි දක්වා තිබෙන ආකාරයට සංශෝධනය විය යුතුය. | නිලවරණ නියෝග මාලාවේ 8 (ආ) වන උපලේඛනය සංශෝධනය කිරීම |
| 13.1 | මෙම නිලවරණ නියෝග මාලාවේ සිංහල, දෙමළ සහ ඉංග්‍රීසි භාෂා පාඨ අතර යම් අනනුකූලතාවයක් ඇති වුවහොත්, එවැනි අවස්ථාවකදී සිංහල භාෂා පාඨය අනුකූල විය යුතුයි. | අනනුකූලතාවයක් ඇති වූ විට සිංහල භාෂා පාඨය බල පැවැත්විය යුතු වේ. |

4 වෙනි උපලේඛනය - (IV- 15.4)
නාම යෝජනා පත්‍රයක ආදර්ශය 'අ' ආකෘතිය

ඇමුණුම 01

නාම යෝජනා පත්‍රය			
1. සමිතියේ නම : සීමාසහිත විවිධ සේවා සමුපකාර සමිතිය 2. සමිතියේ ලිපිනය : 3. ප්‍රාදේශීයයේ නම : 4. ඡන්ද මධ්‍යස්ථානයේ නම: 5. ඡන්ද අපේක්ෂකයාගේ, යෝජනාකරුගේ හා ස්ථීරකරුගේ විස්තර			
විස්තර	ඡන්ද අපේක්ෂකයා	යෝජනාකරු	ස්ථීරකරු
ඡන්ද නාම ලේඛනයේ සඳහන් නම			
ජාතික හැඳුනුම්පත් අංකය			
වයස(අවුරුදු)			
ලිපිනය			
සාමාජික අංකය			
ඡන්ද නාම ලේඛනයේ අනු අංකය			
ප්‍රකාශය	<p>.....</p> <p>ප්‍රාදේශීයයේ කාරක සභාවට කාරක සභිකයින් තෝරා පත් කර ගැනීම සඳහා පත්වන නිලවරණය සඳහා ඡන්ද අපේක්ෂකයෙකු ලෙස ඉදිරිපත් වීමට මම මෙයින් කැමැත්ත පළ කරමි. තවද සංශෝධිත නිලවරණ නියෝග සමඟ කියවෙන අංක 1981/2 හා 2016.08.22 දිනැති ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ (පළාත් සභා) පළ කරන ලද වයඹ පළාතේ විවිධ සේවා සමුපකාර සමිතිවල ප්‍රාදේශීය කාරක සභිකයින් තෝරා පත් කර ගැනීමේ සමුපකාර නිලවරණ නියෝග මාලාවේ 8.2 නිලවරණ නියෝගයේ සඳහන් වන පරිදි සකස් කළ මෙම ප්‍රාදේශීයයේ ඡන්ද නාම ලේඛනයේ මගේ නම සඳහන් වන බවද, 14.1 නිලවරණ නියෝගයේ සඳහන් වන කාරක සභිකයෙක් ලෙස පත්වීමට නොහැකි නුසුදුසුකම් කිසිවක් මට නොමැති බව ද, මෙම නාම යෝජනා පත්‍රයේ මා විසින් සඳහන් කර ඇති සියලු තොරතුරු නිවැරදි බවටද මම මෙයින් සහතික කරමි.</p>	<p>ඉහත සඳහන් තොරතුරු නිවැරදි බවට මම සහතික කරමි. තවද සංශෝධිත නිලවරණ නියෝග සමඟ කියවෙන අංක 1981/2 හා 2016.08.22 දිනැති ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ (පළාත් සභා) පළ කරන ලද වයඹ පළාතේ විවිධ සේවා සමුපකාර සමිතිවල ප්‍රාදේශීය කාරක සභිකයින් තෝරා පත් කර ගැනීමේ සමුපකාර නිලවරණ නියෝග මාලාවේ 8.2 නිලවරණ නියෝගයේ සඳහන් වන පරිදි සකස් කළ මෙම ප්‍රාදේශීයයේ ඡන්ද නාම ලේඛනයේ නම සඳහන් සාමාජිකයෙකු වන මම සාමාජික අංක හිමි</p> <p>..... මයා/මිය/මෙනවිය මෙම ප්‍රාදේශීයයේ කාරක සභාවේ සාමාජිකයෙක් ලෙස පත්විය යුතු බවට යෝජනා කරමි.</p>	<p>ඉහත සඳහන් තොරතුරු නිවැරදි බවට මම සහතික කරමි. තවද සංශෝධිත නිලවරණ නියෝග සමඟ කියවෙන අංක 1981/2 හා 2016.08.22 දිනැති ශ්‍රී ලංකා ප්‍රජාතාන්ත්‍රික සමාජවාදී ජනරජයේ විශේෂ ගැසට් පත්‍රයේ (පළාත් සභා) පළ කරන ලද වයඹ පළාතේ විවිධ සේවා සමුපකාර සමිතිවල ප්‍රාදේශීය කාරක සභිකයින් තෝරා පත් කර ගැනීමේ සමුපකාර නිලවරණ නියෝග මාලාවේ 8.2 නිලවරණ නියෝගයේ සඳහන් වන පරිදි සකස් කළ මෙම ප්‍රාදේශීයයේ ඡන්ද නාම ලේඛනයේ නම සඳහන් සාමාජිකයෙකු වන මම සාමාජික අංක හිමි</p> <p>..... මයා/මිය/මෙනවිය මෙම ප්‍රාදේශීයයේ කාරක සභාවේ සාමාජිකයෙක් ලෙස පත්විය යුතු බවට කරන ලද යෝජනාව ස්ථීර කරමි.</p>
අත්සන			
නාම යෝජනාව අත්සන් කළ දිනය	20	20	20
නාම යෝජනා පත්‍රය භාරදෙන අයගේ නම:			අත්සන:
මධ්‍යස්ථාන භාර ඡන්ද නිලධාරියා විසින් පිරවිය යුතුයි		නාම යෝජනා පත්‍රය භාර දුන් වේලාව : පෙ.ව.	

ඇමුණුම 02

(ආ) සාමාජිකයින් විසින් ඉටුකල යුතු නිලරණ කාර්යයන් සඳහා පිරික්සුම් ලැයිස්තුව
 උපලේඛන අංක 08 – (ix – 54.1)

පීඨලේඛන අංක 08-(ix-54.1)

අනු අංකය	නිලවරණ කාර්යය	කාලය / දිනය		නිලවරණ නියෝග අංකය	වගකීම	අධීක්ෂණය
01	ජන්ද නාම ලේඛනයට නමක් ඇතුලත් කිරීම සඳහා අභියාචනා භාර දීම	ජනවාරි 11 සිට ජනවාරි 25 දක්වා	ජූලි 11 සිට ජූලි 25 දක්වා	6.1	අදාල සාමාජිකයාට	-
02	ජන්ද නාම ලේඛනයේ ඇතුලත් වී ඇති නමක් පිළිබඳව විරෝධතා ඉදිරිපත් කිරීම	ජනවාරි 11 සිට ජනවාරි 25 දක්වා	ජූලි 11 සිට ජූලි 25 දක්වා	7.1	අදාල සාමාජිකයාට	-
03	ප්‍රතිවිරෝධතා ඉදිරිපත් කිරීම	ජනවාරි 13 සිට පෙබරවාරි 19 දක්වා	ජූලි 13 සිට අගෝස්තු 19 දක්වා	7.2 (අ)	අදාල සාමාජිකයාට	-
04	සාමාජිකයාගේ අභියාචනාව අධ්‍යක්ෂක මණ්ඩලය ප්‍රතික්ෂේප කර ඇති බව දන්වා ඇතිවිට හෝ අභියාචනාව පිළිබඳව අධ්‍යක්ෂ මණ්ඩලය සාමාජිකයාට පිළිතුරක් එවා නැති විට හෝ 2 වන අභියාචනාවක් වයඹ ස.සං.කො/රෙ වෙත ඉදිරිපත් කිරීම	පෙබරවාරි 16 සිට පෙබරවාරි 25 දක්වා	අගෝස්තු 16 සිට අගෝස්තු 25 දක්වා	6.3 (ආ)	අදාල සාමාජිකයාට	-
05	ඉදිරිපත් කරන ලද විරෝධතාව අධ්‍යක්ෂක මණ්ඩලය ප්‍රතික්ෂේප කර ඇති බව දන්වා ඇති විට හෝ ඉදිරිපත් කල විරෝධතාවය පිළිබඳව අධ්‍යක්ෂ මණ්ඩලය සාමාජිකයාට පිළිතුරක් එවා නැති විට හෝ වයඹ ස.සං.කො/රෙ වෙත විරෝධතාවය ඉදිරිපත් කිරීම.	මාර්තු 01 සිට මාර්තු 10 දක්වා	සැප්තැම්බර් 01 සිට සැප්තැම්බර් 10 දක්වා	7.4, 7.6	අදාල සාමාජිකයාට	-
06	ඉදිරිපත් කරන ලද විරෝධතා පිළිගැනීම නිසා ජන්ද නාම බවට අධ්‍යක්ෂක මණ්ඩලය සාමාජිකයාට දන්වා ඇති විට හෝ ඉදිරිපත් කල ප්‍රතිවිරෝධතාවලට අධ්‍යක්ෂ මණ්ඩලය පිළිතුරක් එවා නැති විට හෝ වයඹ ස.සං.කො/රෙ වෙත අභියාචනාවක් ඉදිරිපත් කිරීම	මාර්තු 01 සිට මාර්තු 10 දක්වා	සැප්තැම්බර් 01 සිට සැප්තැම්බර් 10 දක්වා	7.5, 7.6	අදාල සාමාජිකයාට	-

ස.සං.කො/රෙ - වයඹ සමුපකාර සංවර්ධන කොමසාරිස් හා සමුපකාර සමිති රෙජිස්ට්‍රාරයා

උපලේඛන අංක 08 – (ix – 54.1)

(ආ) සාමාජිකයින් විසින් ඉටුකල යුතු නිලවරණ කාර්යයන් සඳහා පිරික්සුම් ලැබියේකුළු

අනු අංකය	නිලවරණ කාර්යය	කාලය / දිනය		නිලවරණ නියෝග අංකය	වගකීම	අධීක්ෂණය
07	8.3 නිලවරණ නියෝගයට අනුව සකස් කරන ලද ඡන්දග්‍රහණ නාම ලේඛනය සම්බන්ධව අභියාචනා කිරීම හා විශේෂීකරණ ඉදිරිපත් කිරීම	පුවත්පත් මගින් වයඹ සමුපකාර සංවර්ධන කොමසාරිස් හා සමුපකාර සමිති රෙජිස්ට්‍රාර්වරයා විසින් නියම කරන ලද කාල සීමාව තුළ	පුවත්පත් මගින් වයඹ සමුපකාර සංවර්ධන කොමසාරිස් හා සමුපකාර සමිති රෙජිස්ට්‍රාර්වරයා විසින් නියම කරන ලද කාල සීමාව තුළ	8.3 (ඇ)	සාමාජිකයින්	-
08	නාම යෝජනා පත්‍ර සකස් කිරීම	-	-	15.1 සිට 15.4 දක්වා	සාමාජිකයින්	-
09	නාම යෝජනා පත්‍ර භාරදීම	නාම යෝජනා භාර ගැනීමට නියම කර ඇති දිනයේ පෙ.ව. 9.00 සිට පෙ.ව. 10.00 දක්වා	නාම යෝජනා භාර ගැනීමට නියම කර ඇති දිනයේ පෙ.ව. 9.00 සිට පෙ.ව. 10.00 දක්වා	16.1	සාමාජිකයින්	-
10	ඡන්ද අංක ලබා ගැනීම	නාම යෝජනා භාර ගැනීමට නියම කර ඇති දිනයේ පෙ.ව. 11.30 න් පසු	නාම යෝජනා භාර ගැනීමට නියම කර ඇති දිනයේ පෙ.ව. 11.30 න් පසු	21.1	ඡන්ද අපේක්ෂකයින් හා ඔවුන්ගේ නම් යෝජනා කල හා ස්ථිර කල සාමාජිකයින්	-
	ඡන්ද පත්‍රිකා ලබා ගැනීම හා ඡන්දය දිය යුතු ආකාරය	ඡන්දය විමසීමට නියම කර ඇති දිනයේ පෙ.ව. 9.00 සිට ප.ව. 4.00 දක්වා	ඡන්දය විමසීමට නියම කර ඇති දිනයේ පෙ.ව. 9.00 සිට ප.ව. 4.00 දක්වා	30.1 සිට 34.2 දක්වා වූ සියලුම නිලවරණ නියෝග	ඡන්ද අපේක්ෂකයින් හා ඔවුන්ගේ නම් යෝජනා කල හා ස්ථිර කල සාමාජිකයින් සහ අනෙකුත් සියලුම සාමාජිකයින්	-

ස.සං.කො/රෙ - වයඹ සමුපකාර සංවර්ධන කොමසාරිස් හා සමුපකාර සමිති රෙජිස්ට්‍රාර්වරයා